

# हरिभूमि

# महेन्द्रगढ़-नारनौल भूमि

रोहतक, रविवार 12 अप्रैल 2026

- 11 समाज सुधार व शिक्षा के क्षेत्र में फुलें का रहा अमूल्य...
- 12 अलवर-खेतड़ी राजमार्ग गह्वों में तबदील एक साल में तीन...



**MR SCHOOL**  
Affiliated to CBSE  
MITTERPURA | ATELI  
A Name of Dedication, Hardwork and Sincerity

**ADMISSION OPEN**  
Session 2026-27



**Aakash**  
Medical IIT-JEE Foundation

**Aakash की FACULTY अब MR SCHOOL के साथ**

**MITTERPURA, NARNAUL (HR.)**  
9466945658, 9416903367  
mrps530543@gmail.com www.mrpublicschool.com

**NARNAUL ROAD, ATELI**  
8278085868, 9416903367  
mrpsateli@gmail.com www.mrpsateli.in

## रोहतक पीजीआई के निरीक्षण में मिली खामियों के बाद अलर्ट मोड़ में प्रशासन

## अस्पतालों में सफाई पर रहेगा विशेष फोकस, डीसी व एसडीएम करेंगे औचक निरीक्षण, कल से चलेगा विशेष सफाई अभियान

अस्पतालों में 24 घंटे अनिवार्य सेवा, डीसी ने दिए सफाई के निर्देश, कोटाही बरतने वाले स्टाफ पर होगी सख्त कार्रवाई

स्वास्थ्य केंद्रों पर एक सप्ताह चलेगा विशेष स्वच्छता अभियान



जच्चा-बच्चा वार्ड की सुंदरता पर रहेगा विशेष फोकस

कैप्टन मनोज कुमार ने बताया कि जच्चा बच्चा वार्डों की सुंदरता पर विशेष ध्यान दिया जाएगा। इन वार्डों की दीवारों को स्थानीय कलाकारों की मदद से हल्के रंगों और सुंदर चित्रों से सजाया जाएगा। गर्म के मौसम को देखते हुए सभी अस्पतालों में ठंडे व साफ पीने के पानी, कुलर और मच्छरों से बचाव के इंतजाम सुनिश्चित किए जाएंगे। उपयुक्त न कहा कि वे स्वयं और जिले के सभी एसडीएम अगले पांच दिनों के भीतर अस्पतालों का निरीक्षण करेंगे। इस दौरान सफाई, दवाओं की उपलब्धता और स्टाफ की उपस्थिति की जांच की जाएगी। यदि कोई कर्मचारी बिना वार्ड के पाया गया या इयूटी में किसी भी प्रकार की लापरवाही मिली तो उसके खिलाफ सख्त कार्रवाई की जाएगी। साथ ही अस्पताल परिसर में खड़े पुराने कंडम वाहनों को कबाड़ को भी तुरंत प्रभाव से हटाने के निर्देश दिए गए हैं।

रोहतक पीजीआई में स्वास्थ्य मंत्री आरती सिंह राव ने हाल ही में औचक निरीक्षण किया था। इस दौरान सफाई अव्यवस्था के साथ साथ अन्य कई खामियां सामने आई थीं। इसके बाद प्रदेश भर के सभी अस्पतालों को सफाई व्यवस्था के लिए अलर्ट मोड़ पर रहने के आदेश दिए हैं। महेन्द्रगढ़ जिला में भी प्रशासन ने नए आदेश जारी किए हैं। अब अस्पतालों में सात दिन और 24 घंटे सफाई व्यवस्था रखने के निर्देश जारी किए हैं। दवाओं की उपलब्धता और स्टाफ वर्दी में होना जरूरी है। अस्पताल परिसर में पुराने कंडम वाहन या कबाड़ भी नजर नहीं आने चाहिए। यहीं नहीं, इन व्यवस्थाओं को जांचने के लिए उपयुक्त व एसडीएम औचक निरीक्षण भी करेंगे।

उपयुक्त कैप्टन मनोज कुमार बताते हैं कि सरकार के इस निर्णय के तहत अब सभी सरकारी अस्पतालों को 24 घंटे साफ, सुथरा और पूरी तरह क्रियाशील रखना अनिवार्य कर दिया गया है। जिला प्रशासन सरकार के इन आदेशों को पूरी गंभीरता से लागू करेगा, ताकि अस्पताल आने वाले किसी भी मरीज को असुविधा न हो। उपयुक्त न बताया कि सरकार के आदेशानुसार आगामी 13 अप्रैल से जिले के सभी स्वास्थ्य केंद्रों में एक सप्ताह का विशेष स्वच्छता अभियान चलाया जाएगा। उन्होंने बताया कि अब जिले के सभी नागरिक अस्पताल, सामुदायिक स्वास्थ्य केंद्र व अन्य चिकित्सा संस्थान सातों दिन और 24 घंटे चालू रहेंगे। उन्होंने बताया कि मरीजों की सुविधा के लिए रजिस्ट्रेशन काउंटर पर भीड को नियंत्रित किया जाएगा और जरूरत पड़ने पर अतिरिक्त काउंटर भी खोले जाएंगे। इसके अलावा अस्पतालों में मरीजों के मार्गदर्शन के लिए हेल्प डेस्क और आयुज्ज्वन भारत हेल्प डेस्क की सक्रिय रहने।

**खबर संक्षेप**

**ई-रिक्शा में गांजा बेचते आरोपित गिरफ्तार**

महेन्द्रगढ़। थाना शहर पुलिस टीम ने ई-रिक्शा में गांजा बेचते एक आरोपित को गिरफ्तार करने में सफलता हासिल की है। आरोपित के कब्जे से 63 ग्राम गांजा पत्ती बरामद की गई है। 10 अप्रैल को पुलिस टीम ब्रह्मदेव चौक के पास गश्त कर रही थी। इसी दौरान उन्हें एक गुप्त सूचना मिली कि लालाराम नाम का व्यक्ति अपनी ई-रिक्शा में सवार होकर रेलवे स्टेशन की तरफ से अनाज मंडी होते हुए माजरा चुंगी की ओर गांजा बेचने जा रहा है।

## पुलिस की कार्यप्रणाली पर सवाल, छिटपुट कार्रवाई के बाद फिर ढीली पड़ी निगरानी

## नारनौल में 'नशे का जाल': सुनसान पार्क व खंडहर मकान बने अड्डे, हो रहे अपराध

खुलेआम शराब व विट्टे का सेवन, चोरी से लेकर छेड़छाड़ तक के घटित हो रहे आए दिन मामले



नारनौल। पुराने महावीर पार्क में दिन-दहाड़े खुलेआम शराब पीते युवक। फोटो: हरिभूमि

शहर में नशे का कारोबार और नशेड़ियों की बढ़ती गतिविधियां अब आमजन के लिए गंभीर चिंता का विषय बन चुकी हैं। शहर के सुनसान पार्क, खाली प्लॉट और खंडहर हो चुके मकान नशेड़ियों के स्थायी अड्डे बन चुके हैं। हालत यह है कि दिन-दहाड़े खुलेआम शराब पीना और अन्य प्रतिबंधित नशों का सेवन करना यहां आमबात बन गई है, लेकिन इसके बावजूद पुलिस की प्रभावी कार्रवाई कहीं नजर नहीं आ रही।

तालाब बहादुर सिंह चौक स्थित शहर का पुराना भगवान महावीर पार्क, जो कभी हकीकत में पार्क ही था, अब नप इसके आधे भाग में मार्केट विकसित कर चुकी है। आधे पार्क पर कुछ समय पहले तक प्रभावशाली लोगों का वर्चस्व था और उन्होंने बाकायदा चारदीवारी, लोहे के जाल एवं टीनशेड डालकर इस पर पुख्ता कब्जा कर रखा था, लेकिन अब यह बिल्कुल सुनसान रहता है, जिसका फायदा नशा करने वाले ये उठाते हैं और यहां दिन-दहाड़े शराब पीते नजर आते हैं। इसी प्रकार छिप्टी जोहड़ पर चौधरी देवीलाल शांति कांपलेक्स, छोट-बड़ा तालाब, भौबियान जोहड़, निजामपुर रोड फ्लाईओवर पास, बस स्टैंड एवं यादव धर्मशाला के पीछे आदि ऐसे अनेक स्थान हैं, जहां न तो पुलिस की राइडर जाती है और न ही कभी डॉयल 112 देखी गई। यही वजह है कि नशेड़ियों के हौसले बुलंद हैं और वे दिन-दहाड़े

**राह बोले नागरिक**

जागरूक नागरिकों को पवन शुक्ला, फूल सिंह, प्रधान जोगेंद्र जैदिया आदि का कहना है कि शहर के कई पार्कों में सुबह-शाम की बजाय दिन के समय भी सड़कें युक्त युवक जूट रहे हैं। ये लोग खासकर नवयुवक न केवल शराब पीते हैं, बल्कि विट्टे, स्मैक जैसे खतरनाक नशों का सेवन भी करते हैं। कई जगहों पर तो इंजेक्शन और नशे से जुड़े अन्य सामान भी पड़े मिल जाते हैं, जो स्थिति की गंभीरता को दर्शाते हैं। नशे की लत पूरी करने के लिए ये युवक अपराध की राह पकड़ रहे हैं।

**नियमित रूप से हो गश्त**

जागरूक नागरिकों का कहना है कि यदि पुलिस नियमित रूप से इन स्थानों पर गश्त करे और सख्त कार्रवाई करे, तो स्थिति में सुधार संभव है। साथ ही, प्रशासन को भी नशा मुक्ति अभियान को प्रभावी तरीके से लागू करने की जरूरत है, ताकि युवाओं को इस दलदल से बाहर निकाला जा सके। शहरवासियों ने प्रशासन और पुलिस से मांग की है कि इस गंभीर समस्या पर तुरंत ठोस कदम उठाए जाएं, ताकि नारनौल समेत समूचे जिले को नशे के बंदे खतरे से बचाया जा सके।

नशे का सेवन करते रहते हैं। बेचकर जो पैसे मिलते हैं, उससे फिर नशा खरीदा जाता है।

**महिलाएं भी सुरक्षित नहीं**

स्थिति यहीं तक सीमित नहीं है। कई मामलों में महिलाओं और लड़कियों से छेड़छाड़ की घटनाएं भी सामने आ रही हैं। दिन के समय सुनसान स्थानों पर इनका जमावड़ा होने से

**पुलिस की भूमिका पर सवाल**

आमजन खासकर परेशान लोगों में पुलिस की भूमिका को लेकर भी सवाल उठ रहे हैं। लोगों का कहना है कि पुलिस के पास राइडर और डॉयल 112 जैसी सुविधाएं मौजूद होने के बावजूद इन संवेदनशील स्थानों पर गश्त नहीं बढ़ाई जा रही। इन सुनसान जगहों की तरफ तो पुलिस जाती ही नहीं। स्थिति ऐसी है कि पुलिस मुकदमों को बढ़ाई नहीं करती। हालांकि, इसके बाद पुलिस ने कुछ समय के लिए सक्रियता दिखाई और छापेमारी कर कुछ युवकों को पकड़ा भी, लेकिन यह कार्रवाई ज्यादा समय तक जारी नहीं रह सकी।

**आसानी से पहुंच रहा नशा**

नशे की बढ़ती पहुंच में चिंता का बड़ा कारण है। पहले जो नशा का सामान बड़े शहरों तक सीमित था, वह अब गांवों तक आसानी से उपलब्ध हो रहा है। खासकर विट्टे की एक खुराक महज 500 रुपये में मिल जाती है, जिससे युवा तेजी से इसकी चपेट में आ रहे हैं। एक बार सेवन करने के बाद नशेड़ी कई घंटों तक इसके प्रभाव में रहते हैं। परिवार भी इस समस्या से बुरी तरह प्रभावित हो रहे हैं। कई माता-पिता अपने बच्चों को नशे की लत से परेशान हैं, लेकिन उनकी बात तक नहीं मानी जाती। नशे की विरफ्त में आए युवक घर से पैसे मांगते हैं और न मिलने पर चोरी-चकारी जैसे कदम उठाने से भी नहीं चूकते।

महिलाओं में डर का माहौल बना हुआ है। अभिभावकों का कहना है कि बच्चे और लड़कियां अब अकेले पार्कों या खाली रास्तों से गुजरने से कतराने लगी हैं।

## बैंक कर्मों बन ठगे एक लाख

मंडी अटेली। कस्बे में स्थित पंजाब नेशनल बैंक में बैंक कर्मचारी बनकर आए ठगे ने व्यक्ति को एक लाख रुपये की ठगी का शिकार बना लिया। पीछित ने थाना अटेली में शिकायत देकर आरोपित के खिलाफ कार्रवाई की मांग की है। गांव तिगरा निवासी शीशराम ने बताया कि वह अपने घर के खर्च के लिए पैसे निकालने अटेली स्थित पंजाब नेशनल बैंक गया था। उसने अपने खाते से एक लाख 50 हजार रुपये निकाले। उसी दौरान बैंक के अंदर मौजूद एक व्यक्ति ने खुद को बैंक कर्मचारी बताते हुए उससे कहा कि वह अपने पैसे गिन लें। शिकारयत मुताबिक शीशराम जब 500-500 रुपये की तीन गड़ियों में से एक गड़ि गिन रहा था, तो उसमें एक नोट फटा हुआ मिला। इस पर उस व्यक्ति ने कहा कि वह बाकी गड़ियां बदलवा देता है और शीशराम को एक गड़ि गिनने के लिए दे दी। इस दौरान शीशराम काउंटर के पास बैठकर पैसे गिनने लगा। इसी बीच वह अज्ञात व्यक्ति चक्का देकर 50-50 हजार रुपये की दो गड़ियां यानी कुल एक लाख रुपये लेकर बैंक से फरार हो गया। कुछ देर बाद जब शीशराम को इसका एहसास हुआ तो उसने बैंक में पूछताछ की, लेकिन आरोपित तब तक वहां से फरार हो चुका था। पुलिस शिकायत के आधार पर बैंक में लगे सीसीटीवी कैमरों की फुटेज खंगालकर उसकी पहचान करने में जुटी है।



कनीना। गेहूं व सरसों के अवैध स्टॉक को चेक करती सीएम पलाइंग। फोटो: हरिभूमि

## सीएम पलाइंग ने छापेमारी कर पकड़ा सरसों और गेहूं का अवैध स्टॉक

**जमाखोरी और कालाबाजारी पर आगे भी जारी रहेगा अभियान**

हरिभूमि न्यूज़ कनीना

उन्होंने गोदाम संचालकों को हिदायत भी दी थी। छापेमारी में टीम ने क्षेत्र में गोदामों की जांच की, जहां भारी मात्रा में सरसों का स्टॉक मिला। जिसे अपने कब्जे में लेकर जांच की गई। संबंधित व्यापारियों से पूछताछ करके आवश्यक कानूनी कार्रवाई की तैयारी की जा रही है। टीम ने कहा कि जमाखोरी व कालाबाजारी के खिलाफ यह अभियान आगे भी जारी रहेगा। टीम ने सरसों पर 80500 गेहूं पर 26000 रुपये की मार्केट फीस सहित 3.50 लाख रुपये की जीएसटी की चोरी पकड़ी है।



नांगल चौधरी। टोल प्लाजा पर अप्रिय घटना से निपटने के लिए तैनात पुलिस बल।

## किसान आंदोलन : प्रशासन अलर्ट टोल प्लाजा पर कड़ी सुरक्षा व्यवस्था

नांगल चौधरी। समावित किसान आंदोलन के महेन्द्रगढ़ शनिवार को प्रशासन पूरी तरह अलर्ट मोड़ पर नजर आया। सिरोंही बहाली स्थित 148 बी टोल प्लाजा को सुरक्षा की दृष्टि से संवेदनशील मानते हुए यहां सुबह से ही भारी पुलिस बल तैनात किया गया। किसी भी अप्रिय स्थिति से निपटने के लिए पुलिस और प्रशासनिक अधिकारियों ने पूरे क्षेत्र में व्यापक सुरक्षा प्रबंध किए तथा हर गतिविधि पर पैनी नजर बनाए रखी। किसान संगठनों ने शनिवार की सुबह 11 से दोपहर तीन बजे तक धरना प्रदर्शन और टोल फ्री करने का अल्टीमेटम दिया था। इसके बाद जिला प्रशासन ने सुबह आठ बजे ही टोल प्लाजा तथा अन्य सार्वजनिक स्थलों पर गश्त बढ़ा दी। डीएसपी के नेतृत्व में नांगल चौधरी पुलिस को टोल प्लाजा पर कानून व्यवस्था बनाए रखने के निर्देश दिए गए।

## दीक्षा के बाद कहलाएंगी जैन साध्वी परिवार ने आयोजित किया मिलन समारोह, पलक को दिया आशीर्वाद

## आज परिवार को अलविदा कह देगी मुमुक्षु पलक

हरिभूमि न्यूज़ नारनौल

शहर की प्रसिद्ध फर्म रामरिछपाल लक्ष्मीचंद जैन के संचालक राजेश जैन की बेटी पलक पूरे परिवार को सदा के लिए अलविदा करके जैन साध्वी बनने जा रही हैं। पहले अपनी गुरुनी भाग्य प्रभा महाराज के पास दिल्ली जाएगी। उसकी वहां 23 अप्रैल को दीक्षा होगी। इसमें पांच महावर्त संकल्प (अहिंसा, सत्य, अचौर्या, ब्रह्मचर्य, अपरिग्रह) पूरा होने के बाद पलक मुमुक्षु से जैन साध्वी कहलाएंगी। इस अनमोल क्षण को यादगार बनाने के लिए पूरे परिवार ने एक दिन पहले शनिवार को महता चौक स्थित कुटुम्ब पैलेस में मिलन समारोह रखा। यहां परिवार, रिश्तेदार व शहर के अनेक गणमान्य पहुंचे और मुमुक्षु पलक को आशीर्वाद दिया। इस समारोह में परिवार के बच्चों ने एक पलक के जीवन पर आधारित नाटिका प्रस्तुत की। इस नाटिका से सभी को भाव विभोर कर दिया।



नारनौल। माता-पिता के साथ मुमुक्षु पलक। फोटो: हरिभूमि

पलक बहन ने जाते जाते अपने उदागर प्रस्तुत करते हुए कहा कि आज मैं मेरी जन्मभूमि को छोड़कर अपनी गुरुनी मैया के पास जा रही हूं। आज से हमारा संसार के बने रहने समाप्त हो जाएंगे। पलक ने कहा कि संसार एक ऐसी माया का सागर है जिसकी चकाचौंध में फंस कर न जाने अनगिनत लोग जन्म लेते हैं और मर जाते हैं। बाद में उनका जीवन का मूल्यकन करते हैं तो परिणाम शून्य बटा शून्य ही रहता है। व्यक्ति को मनुष्य भाव की दुर्लभता को जानकर अपना जीवन सार्थक करना चाहिए। पलक ने कहा कि प्रत्येक व्यक्ति दीक्षा नहीं ले सकता, लेकिन उसको अपने जीवन कषाय का त्याग कर देना चाहिए। उसने कहा कि जाते जाते मेरा एक ही संदेश है कि व्यक्ति को काम, क्रोध, माया, लोभ का त्याग कर देना चाहिए। ये ही पाप के कारण हैं। उसने भरी सभा में कहा कि व्यक्ति के इन चार चीज के कारण ही पाप करता है। इस मिलन समारोह में नगर के गणमान्य लोगों में जय प्रकाश चौधरी, सुरेश चौधरी, कांति लाल मेहता, नीरज अग्रवाल, वीडी वशिष्ठ, रामनीश जैन, राजेश जैन, मनीष जैन, अनुल जैन, महेश, दीपक, राजीव, कमल, सुनील, मनीष एवं बहुत संख्या में महिलाएं उपस्थित थीं।

**40 लाख की नौकरी का पैकेज छोड़ा**

श्रीएसएस जैन सभा के सचिव मुकेश जैन ने बताया कि पलक ने 12वीं नारनौल डीएवी स्कूल से की। इसके बाद दिल्ली यूनिवर्सिटी से ग्रेजुएशन और एमएससी मैथ से की। वहीं स्कॉलरशिप मिली और प्लेसमेंट होने के बाद एक साल बैंगलोर में आईटी की जांच की। वहां से आकर चार साल गुरुग्राम में जांच की। उस वक्त पलक को 40 लाख का पैकेज मिल रहा था। इसी बीच एक बार पाली नारवाड़ में भाव्य प्रभा का प्रवचन सुनने गईं। वहां प्रवचन से इतनी प्रभावित हुईं कि उसने सब त्यागने का फैसला कर जैन साध्वी बनाना तय किया। उस दौरान परिजन बेटी के लिए लड़का देख रहे थे। पलक ने इनकार कर दिया। फिर करीब डेढ़ साल साध्वी की शरण में रही और वहां परखने के बाद दीक्षा की पात्र लगी तो उसे दीक्षा की अनुमति मिली।



खबर संक्षेप

**किसानों की समस्याओं का समाधान करें: शर्मा**  
नारनौल। इंडियन नेशनल लोकदल ने शनिवार को अनाज मंडी में स्थापित किसान कष्ट निवारण केंद्र का दौरा कर प्रदेश सरकार के नए खरीद नियमों के खिलाफ जोरदार विरोध दर्ज कराया। इनलो के नेशनल पार्लियामेंटी बोर्ड के सदस्य व पूर्व विधायक राधेश्याम शर्मा ने कहा कि सरकार किसानों की समस्याओं का समाधान करे। इनलो की ओर से प्रदेशभर की मंडियों में किसान कष्ट निवारण केंद्र स्थापित किए गए हैं।

**विश्वविद्यालय की टॉप 10 सूची पर यदुवंशी का कब्जा**  
महेन्द्रगढ़। इंदिरा गांधी विश्वविद्यालय मीरपुर रेवाड़ी द्वारा बीकॉम प्रथम सेमेस्टर का परीक्षा परिणाम घोषित किया गया, जिसमें यदुवंशी कॉलेज के बीकॉम प्रथम सेमेस्टर की छात्रा नेहा पुत्री महेश कुमार ने प्रथम स्थान हासिल किया, अहाना चिकना पुत्री मनोज कुमार ने दूसरा, मयंक पुत्री मनोज कुमार ने तीसरा, प्रिया पुत्री सुनील कुमार ने छठा, दिव्या पुत्री ईश्वर सिंह ने नौवा, हिना पुत्री संजय कुमार ने 10वां स्थान हासिल किया। संस्था चेयरमैन एवं पूर्व विधायक राव बहादुर सिंह ने कहा कि वाणिज्य विभाग का परीक्षा परिणाम अत्यंत उत्कृष्ट रहा है।

**समापति बनने पर रमेश खिंची को दी बधाई**  
मंडी अटेली। विधानसभा कटूमर (अलवर) के विधायक रमेश खिंची को अनुसूचित जाति कल्याण समिति का सभापति नियुक्त किए जाने पर अनुसूचित जाति मोर्चा भाजपा महेन्द्रगढ़ की ओर से हर्ष व्यक्त करते हुए उन्हें हार्दिक बधाई एवं शुभकामनाएं दी गई। इस मौके पर कार्यकर्ताओं में खुशी का माहौल देखने को मिला और इसे समाज के लिए गौरवपूर्ण क्षण बताया गया। अनुसूचित जाति मोर्चा के जिला अध्यक्ष कर्मवीर खिंची, पूर्व मंडल अध्यक्ष कृष्ण शर्मा, अटेली मंडल अध्यक्ष मुकेश कुमार गनिवार, बाबूलाल मुंडिया खेड़ा ने कहा कि रमेश खिंची के नेतृत्व में अनुसूचित जाति वर्ग के हितों को नई दिशा और मजबूती मिलेगी।

**राजकीय महाविद्यालय में दीक्षांत समारोह 17 को**  
नारनौल। राजकीय महाविद्यालय में वार्षिक पारितोषिक एवं दीक्षांत समारोह का आयोजन 17 अप्रैल को किया जाएगा। महाविद्यालय के शैक्षणिक, सांस्कृतिक व खेलकूद प्रतियोगिताओं, एनसीसी, एनएसएस सहित अन्य गतिविधियों में उत्कृष्ट प्रदर्शन करने वाले विद्यार्थियों को सम्मानित किया जाएगा। कार्यक्रम में मुख्य अतिथि विधायक ओमप्रकाश यादव होंगे। अध्यक्षता महाविद्यालय प्राचार्य राजवीर सिंह करेंगे।

**तीन दिवसीय धार्मिक कार्यक्रम आज से**  
मंडी अटेली। अटेली क्षेत्र के गांव कांठी धाम स्थित प्राचीन मंदिर में श्रीश्री 1008 बाबा गणेशदास महाराज की कृपा से 12 से 14 अप्रैल तक भव्य धार्मिक आयोजन किए जाएंगे। जनकारी देते हुए ठाकुर जी मंदिर सेवा समिति ट्रस्ट के प्रधान हीरा सिंह ने बताया कि मूर्ति स्थापना, विशाल मेला एवं भंडारे का आयोजन होगा, जिसमें क्षेत्र सहित दूर-दराज से श्रद्धालुओं के पहुंचने को उम्मीद है। 12 अप्रैल को मंत्र जाप व मूर्ति स्नान, 13 अप्रैल को मूर्ति अभिषेक, नगर परिक्रमा, कलश यात्रा एवं रात्रि भजन-कीर्तन का कार्यक्रम होगा।

**आंबेडकर जयंती पर स्वास्थ्य जांच शिविर 14 को**  
मंडी अटेली। श्रीराम सेवा ट्रस्ट गुजरवास के तत्वावधान में आंबेडकर जयंती के अवसर पर 14 अप्रैल को सेठ रामलाल हवेली गुजरवास में निःशुल्क स्वास्थ्य जांच शिविर का आयोजन किया जाएगा। इस शिविर का शुभारंभ प्रमुख समाजसेवी विनय अग्रवाल द्वारा किया जाएगा। ट्रस्ट के प्रधान ओपी चौहान ने जानकारी देते हुए बताया कि शिविर में विभिन्न विशेषज्ञ डॉक्टर अपनी सेवाएं देंगे। इनमें डॉ. दिशा सत्यथी और डॉ. शुभम शर्मा (डेंटल सर्जन) सहित अन्य चिकित्सक शामिल रहेंगे।

# जयंती पर महात्मा ज्योतिबा फुले को किया नमन समाज सुधार व शिक्षा के क्षेत्र में फुले का रहा अमूल्य योगदान : सैनी

हरिभूमि न्यूज नारनौल  
सिंधाना रोड बाईपास स्थित महात्मा ज्योतिबा फुले चौक पर महात्मा ज्योतिबा फुले की जयंती उत्साह के साथ मनाई गई। जिसकी शुरुआत महात्मा ज्योतिबा फुले की प्रतिमा पर पुष्प अर्पित कर की गई। इस अवसर पर कार्यक्रम के आयोजक महात्मा ज्योतिबा फुले ब्रिगेड के संस्थापक गौतम सैनी ने सभी अतिथियों का स्वागत किया। कार्यक्रम में उपस्थित वक्ताओं ने महात्मा ज्योतिबा फुले के समाज सुधार व शिक्षा के क्षेत्र में दिए गए अमूल्य योगदान को याद करते हुए उनके आदर्शों पर चलने का संकल्प लिया।



नारनौल। महात्मा ज्योतिबा फुले को नमन करते हुए। फोटो: हरिभूमि

जिला अध्यक्ष महिला मोर्चा एवं पूर्व अध्यक्ष नगर परिषद भारती सैनी ने महात्मा ज्योतिबा फुले के जीवन संघर्ष, सामाजिक समरसता व शिक्षा के क्षेत्र में उनके योगदान को विस्तार से रखते हुए कहा कि उनके विचार आज भी समाज के लिए प्रेरणास्रोत हैं। उन्होंने सभी से आह्वान किया कि हम उनके बताए मार्ग पर चलकर समाज में समानता और भाईचारे को मजबूत करें। डॉ. रामनिवास मानव ने महात्मा ज्योतिबा फुले एवं सावित्रीबाई फुले के क्रांतिकारी कार्यों

को याद किया और कहा कि उन्होंने समाज के वंचित वर्गों को शिक्षा से जोड़कर एक नई दिशा दी। दुलीचंद प्रधान ने एक प्रेरणादायक गीत के माध्यम से महात्मा ज्योतिबा फुले व सावित्रीबाई फुले के समाजहित में किए गए कार्यों को भावपूर्ण तरीके से प्रस्तुत किया। इस मौके पर पूर्व जिला बाल कल्याण अधिकारी विपिन शर्मा, रामनिवास मानव,

सैनी सभा महासचिव निहाल सैनी, कार्यकारिणी सदस्य मदनलाल सैनी, पूर्व प्रधान सैनी सभा मोहर सिंह सैनी, भगवान दास सैनी, सैनी सभा पूर्व उपप्रधान ओमप्रकाश टेकेदार, ऑल इंडिया सैनी सेवा समाज जयसिंह सैनी, भीमनरेश, मानसिंह सैनी, नवीन मास्टर, प्रेम मेनेजर, अरुण सैनी, अशोक सैनी, होशियार सिंह, रांकी

सैनी, सन्नी सैनी, पीयूष सैनी, अनिल कुमार सैनी, जिला सचिव कुसुम निर्मल, मंडल अध्यक्ष रितु शर्मा, विक्रम सैनी, विजय कुमार सैनी, संदीप सैनी, साहिल सैनी, अशोक सैनी, अजीत सैनी, प्रीतम सैनी, बिशन दयाल टेकेदार, संदीप मास्टर, मौजूब सैनी, प्रशांत, यशित सैनी आदि मौजूद थे।



नारनौल। महात्मा ज्योतिबा फुले के चित्र पर पुष्प अर्पित करते मुख्य अतिथि अतरलाल।

**बसपा ने महात्मा ज्योतिबा फुले की जयंती मनाई**  
नारनौल। बहुजन समाज पार्टी के कार्यकर्ताओं ने अटेली में महात्मा ज्योतिबा फुले की जयंती धूमधाम से मनाई। कार्यक्रमों में मिलन समारोह आयोजित कर उन्हें नमन किया। मुख्य अतिथि बसपा नेता अतरलाल ने ज्योतिबा फुले के चित्र पर पुष्प अर्पित कर समारोह का शुभारम्भ किया। समारोह की अध्यक्षता बल्लोच प्रधान शेरसिंह यादव ने की। अतरलाल ने महात्मा ज्योतिबा फुले व सावित्रीबाई फुले को नमन करते हुए कहा कि महापुरुषों की जयंतियां लोगों में जागृति पैदा करती है। जिससे समाज में बदलाव आता है। उन्होंने महात्मा ज्योतिबा फुले को सामाजिक न्याय का अग्रदूत बताते हुए कार्यक्रमों से सामाजिक न्याय को अपनाने की अपील की। उन्होंने हरियाणा सरकार से किसी एक विश्वविद्यालय का नाम महात्मा ज्योतिबा फुले के नाम पर करने की मांग की। शेरसिंह यादव ने महात्मा ज्योतिबा फुले के जन्मदिन को सामाजिक न्याय का बड़ा दिन बताते हुए कार्यक्रमों से सामाजिक न्याय के समर्थन में जन अभियान चलाने का सुझाव दिया। उनके इस सुझाव पर कार्यकर्ताओं ने मिलन समारोह में 14 अप्रैल डॉ. भीमराव अम्बेडकर के जन्मदिन से 45 दिन तक सामाजिक न्याय के समर्थन में जन अभियान चलाने का फैसला किया। जिसके अंतर्गत जिला के गांव, कस्बों, शहरों में महात्मा ज्योतिबा फुले तथा भारत रत्न डॉ. भीमराव अम्बेडकर के विचारों बारे समाएं, गोष्ठियां, सेमिनार, प्रदर्शन व मिलन समारोह आयोजित किए जाएंगे। इस मौके पर भागसिंह चेरमेन, कैलाश सेठ, शेरसिंह यादव, भरतलाल सैनी, अशोक सिंह खोड, जितेन्द्र सिंह, राकेश यादव, सुरेन्द्र सिंह, पवन प्रजापत, दानसिंह प्रजापत, पदम सिंह आदि मौजूद थे।



मंडी अटेली। जनसभा में मंच पर उपस्थित मुख्य अतिथि व अन्य। फोटो: हरिभूमि

**अटेली में फुले-आंबेडकर जयंती पर जनसभा में शिक्षा और सामाजिक जागरूकता पर जोर**  
मंडी अटेली। राष्ट्रीय बौद्ध महासभा व सावित्रीबाई ज्योतिबा फुले फाउंडेशन नारनौल के संयुक्त तत्वावधान में अटेली मंडी में महात्मा ज्योतिबा फुले व डॉ. भीमराव अम्बेडकर के जन्मदिवस के उपलक्ष्य में एक जनसभा का आयोजन किया गया। कार्यक्रम में मुख्य अतिथि के रूप में डॉ. सीमा खडिया ने शिरकत की, जबकि अध्यक्षता प्रदेश अध्यक्ष शेरसिंह ने की। इस मौके पर मुख्य अतिथि डॉ. सीमा खडिया ने कहा कि ज्योतिबा फुले ने शिक्षा के माध्यम से महिलाओं को सशक्त बनाया और समाज में फेरी कुरीतियों के खिलाफ आवाज उठाई। उन्होंने कहा कि आज महिलाएं हर क्षेत्र में आगे बढ़ रही हैं, जिसका श्रेय शिक्षा को जाता है। उन्होंने शिक्षा के व्यवसायीकरण पर चिंता जताते हुए इसे समाज के लिए घातक बताया। कार्यक्रम में वक्ताओं ने महापुरुषों के विचारों को अपनाने और उन्हें व्यवहार में उतारने की आवश्यकता पर बल दिया। राष्ट्रीय बौद्ध महासभा के पदाधिकारियों ने कहा कि केवल जयंती मनाने से समाज का विकास संभव नहीं, बल्कि उनके विचारों को जीवन में अपनाना जरूरी है। इस दौरान कविताएं, रागिनी व सांस्कृतिक प्रस्तुतियों के माध्यम से भी संदेश दिया गया। बाल कलाकारों व प्रतिभाओं को सम्मानित किया गया। वक्ताओं ने युवाओं को नशे से दूर रहकर महापुरुषों के आदर्शों पर चलने का आह्वान किया।



कनीना। विद्यार्थियों को पारितोषिक वितरित करते चेयरमैन जगदेव यादव।

**साइंस ओलंपियाड में छाए एसडी ककराला के विद्यार्थी**  
कनीना। एसडी विरिष्ठ माध्यमिक विद्यालय ककराला ने साइंस ओलंपियाड फाउंडेशन की पहले चरण की परीक्षा में राष्ट्रीय व अंतरराष्ट्रीय स्तर पर पुनः-अमित छाप छोड़ी है। इस परीक्षा में अजेय विद्यार्थियों के प्रथम चरण में कुल 151 विद्यार्थी 90 प्रतिशत में कामयाब रहे हैं। जिसमें 42 विद्यार्थियों को आउट स्टैंडिंग मेडल, 39 विद्यार्थियों को अक्सलैस सर्टिफिकेट व 16 विद्यार्थियों को गोल्ड मेडल प्राप्त हुए। विद्यालय की प्रधानाचार्या शिप्रा सारस्वत ने सभी प्रतिभागियों को सतत मेहनत करते हुए इस प्रकार की प्रतियोगिताओं को विद्यार्थियों के सर्वांगीण विकास व नई शिक्षा नीति का महत्वपूर्ण हिस्सा बताते हुए विद्यार्थियों को इस प्रकार की प्रतियोगिताओं में बढ चढ़कर भाग लेने के लिए प्रेरित किया। विद्यालय के चेयरमैन जगदेव यादव ने विजेता विद्यार्थियों को पारितोषिक वितरित किया।

## आरपीएस में ऑल इंडिया ओलंपियाड के विजेताओं को किया सम्मानित

हरिभूमि न्यूज महेन्द्रगढ़  
आरपीएस ग्रुप द्वारा आयोजित प्रतिष्ठित सातवें ऑल इंडिया आरपीएस ओलंपियाड के दूसरे चरण का परिणाम घोषित होने के बाद पारितोषिक वितरण समारोह का आयोजन किया गया। इस समारोह में आए मेधावी छात्र-छात्राओं को उनकी शैक्षणिक उत्कृष्टता के लिए नकद पुरस्कार से नवाजा गया। कार्यक्रम का शुभारंभ मुख्यातिथि चेयरपर्सन डॉ. पवित्रा राव द्वारा मां सरस्वती के समक्ष दीप प्रज्वलन के साथ हुआ। डॉ. पवित्रा राव ने कहा कि वर्तमान समय में अभिभावक शिक्षा और संस्कारों को



महेन्द्रगढ़। विद्यार्थियों को सम्मानित करते हुए। फोटो: हरिभूमि

लेकर अत्यधिक जागरूक हैं, जो एक बेहतर समाज के लिए सुखद संकेत है। ग्रुप सीईओ इंजी. मनीष राव ने ओलंपियाड के उद्देश्य पर प्रकाश डालते हुए कहा कि हमारा लक्ष्य बच्चों की छिपी हुई प्रतिभा को पहचान कर उन्हें

राष्ट्रीय स्तर की प्रतियोगी परीक्षाओं के लिए मानसिक रूप से तैयार करना है। वहीं, डिप्टी सीईओ कुणाल राव और प्राचार्य डॉ. किशोर तिवारी ने विजेताओं को बधाई दी और आरपीएस ग्रुप की प्रतिबद्धता दोहराई।



महेन्द्रगढ़। प्रतिमा पर पुष्पार्पित करते हुए। फोटो: हरिभूमि

**सैनी हाई स्कूल में मनाई ज्योतिबा फुले की जयंती**  
महेन्द्रगढ़। सैनी सभा के तत्वावधान में शनिवार को सैनी हाई स्कूल परिसर में समाज सुधारक महात्मा ज्योतिबा फुले की जयंती मनाई गई। कार्यक्रम की अध्यक्षता सैनी सभा के प्रधान सुरेश सैनी ने की। इस अवसर पर उपस्थित गणमान्य व्यक्तियों ने महात्मा फुले की प्रतिमा पर पुष्प अर्पित कर उन्हें भावमयी श्रद्धांजलि दी। सभी उपस्थितजनों ने उनके बताए मार्ग पर चलने और शिक्षित व संघटित समाज निर्माण का संकल्प लिया। सभा प्रधान सुरेश सैनी ने महात्मा ज्योतिबा फुले के जीवन और उनके संघर्षों पर प्रकाश डालते हुए कहा कि महात्मा ज्योतिबा फुले एक महान भारतीय समाज सुधारक, क्रांतिकारी विचारक और मानवता के सच्चे सेवक थे, जिन्होंने अपना पूरा जीवन ऊंच-नीच के भेदभाव को मिटाने में समर्पित कर दिया। उन्होंने समाज के वंचित और पिछड़े वर्गों के उत्थान के लिए सत्यशोधक समाज की स्थापना की, जिसका उद्देश्य शोषितों को न्याय और अधिकार दिलाना था। कार्यक्रम में पहुंचे मार्केट कमेटी वाइस चेयरमैन कृष्ण सैनी ने शिक्षा के क्षेत्र में उनके योगदान की सराहना करते हुए कहा कि महात्मा ज्योतिबा फुले देश में शिक्षा की अलख जगाने वाले अग्रदूत थे।



नारनौल। महात्मा ज्योतिबा फुले को श्रद्धासुमन अर्पित करते हुए। फोटो: हरिभूमि

**ज्योतिबा फुले ने शिक्षा व सशक्तिकरण में निभाई अहम भूमिका**  
नारनौल। महात्मा ज्योतिबा फुले की जयंती का आयोजन सर्व अनुसूचित जाति संघर्ष समिति के तत्वावधान निजी मैरिज प्लेस में किया गया। जिसकी अध्यक्षता समिति के प्रधान चन्द्रन सिंह जालवान ने की। समिति महासचिव एवं कबीर सामाजिक उत्थान संस्था दिल्ली के वाइस चेयरमैन शिरदीचंद गोठवाल ने कहा कि ज्योतिबा फुले ने जातिगत भेदभाव, छुआछूत, महिला शिक्षा व सशक्तिकरण में अहम भूमिका निभाई। प्रमुख सलाहकार लालाराम नाहर, गुरु रविदास सभा के पूर्व प्रधान हरिसिंह बड़कौदिया, परिवर्तनकारी साहित्य मंच के अध्यक्ष एवं पूर्व प्राचार्य डॉ. शिवताज सिंह, पूर्व चोफ मैनजर मदनलाल डांडेया, साहित्यकार भूपसिंह भारतीय, रिटायर्ड कर्मचारी संघ के पूर्व प्रधान डॉ. ओमप्रकाश दास, मुख्य वक्ता एवं हरियाणा प्रदेश चमार महासभा के प्रधान अनिल फांडन, कोषाध्यक्ष प्यारेलाल चवन आदि ने महात्मा फुले के जीवन पर प्रकाश डाला। इस मौके पर महर्षि वाल्मीकि सभा के सदस्य एवं समिति के उपाध्यक्ष राजेश चांदरिया, कोली समाज के प्रधान तोताराम, प्रधान जयपाल, सचिव सुमेर सिंह गोठवाल, खण्ड प्रधान किशनलाल, पूर्व प्रधान प्रमूदयाल, पूर्व अधीक्षक दयानंद सांवरिया आदि मौजूद थे।



नारनौल। महात्मा ज्योतिबा फुले को नमन करते हुए। फोटो: हरिभूमि

**सैनी सभा ने महात्मा ज्योतिबा फुले जयंती मनाई**  
नारनौल। सैनी सभा परिसर में महात्मा ज्योतिबा फुले की जयंती श्रद्धा के साथ मनाई गई। इस अवसर पर समाज के सभी गणमान्य व्यक्तियों व वरिष्ठजनों ने महात्मा फुले के चित्र पर पुष्प अर्पित कर उन्हें नमन किया तथा उनके आदर्शों को अपनाने का संकल्प लिया। कार्यक्रम में सैनी सभा के महासचिव निहाल सैनी ने कहा कि महात्मा ज्योतिबा फुले एक महान समाज सुधारक थे, जिन्होंने समाज में व्याप्त कुरीतियों, छुआछूत और भेदभाव के खिलाफ आजीवन संघर्ष किया। उन्होंने शिक्षा को समाज के उत्थान का सबसे प्रभावी माध्यम बताया और विशेष रूप से महिलाओं व वंचित वर्ग के लिए शिक्षा के द्वार खोलने का ऐतिहासिक कार्य किया। उन्होंने युवाओं से आह्वान किया कि वे महात्मा फुले के जीवन से प्रेरणा लेकर समाजसेवा में आगे आएँ और एक सशक्त समाज के निर्माण में अपनी भूमिका निभाएँ। इस मौके पर सचिव भारत सैनी, कोषाध्यक्ष बलवंत सैनी, पूर्व कोषाध्यक्ष रामजीलाल सैनी, कार्यकारिणी सदस्य मदनलाल सैनी, जिलाध्यक्ष राष्ट्रीय सैनी सभा संजय सैनी, जिला उपाध्यक्ष राष्ट्रीय सैनी सभा राजेश सैनी, संदीप सैनी, पूर्व सचिव सतीश सैनी, पूर्व उपप्रधान ओमप्रकाश सैनी आदि मौजूद थे।

**सूरज स्कूल में राष्ट्रीय शिक्षा नीति प्रशिक्षण शिविर आयोजित**  
महेन्द्रगढ़। सूरज स्कूल में शिक्षकों के सतत क्षमता विकास के लिए शिक्षक प्रशिक्षण शिविर का आयोजन किया गया। इस प्रशिक्षण शिविर में राष्ट्रीय शिक्षा नीति विषय के बारे में शिक्षकों को अवगत कराया गया। सीबीएसई बोर्ड द्वारा अधिकृत प्रशिक्षकों डॉ. निर्मल पोखरी और पूजा ने इस प्रशिक्षण शिविर में राष्ट्रीय शिक्षा नीति पर प्रशिक्षण दिया। इसमें विद्यालय के सभी अध्यापकों ने भाग लिया। यह प्रशिक्षण केंद्रीय माध्यमिक शिक्षा बोर्ड से संबद्ध सभी विद्यालयों के लिए राष्ट्रीय शिक्षा नीति के अनुपालन में आवश्यक है। इस प्रशिक्षण में प्रशिक्षकों ने शिक्षा नीति में किए गए बदलावों पर चर्चा की तथा साथ ही बताया कि नई शिक्षा नीति को लागू करने के लिए शिक्षण पद्धतियों में भी बदलाव की आवश्यकता है। विद्यालय निदेशक संदीप प्रसाद ने कहा कि वर्तमान समय में शिक्षक को केवल पढ़ाने वाला नहीं, बल्कि एक मेंटर और फैसलिटीटेटर बनना चाहिए।



महेन्द्रगढ़। प्रशिक्षण शिविर में उपस्थित शिक्षक। फोटो: हरिभूमि

## केंद्र के रक्षा, वित्त व स्वास्थ्य मंत्री को लिखा पत्र

# ईसीएचएस पॉली क्लीनिक भवन निर्माण की जल्द मिले मंजूरी

**मृतपूर्व सैनिकों, केंद्रीय सशस्त्र पुलिस बल व केंद्रीय कर्मियों की सुविधा के लिए सांसद ने की पैरवी**

हरिभूमि न्यूज महेन्द्रगढ़

भिवानी-महेन्द्रगढ़ सांसद चौधरी धर्मवीर सिंह ने भूतपूर्व सैनिकों, सशस्त्र पुलिस बलों केंद्रीय कर्मियों की विभिन्न सुविधाओं के लिए पैरवी की है। इस बारे में अधिक जानकारी देते हुए विकास एवं निगमानी समिति सदस्य संदीप ने

बताया कि बजट प्रस्ताव 2026 में भूतपूर्व सैनिकों को मिलने वाली निःशुल्क (डिसेंबिलिटी) पेंशन को टैक्स के दायरे में लाया गया है। इसे लेकर भूतपूर्व सैनिकों के एक संगठन ने सांसद धर्मवीर सिंह के सामने इस प्रस्ताव को निरस्त करवाने बारे निवेदन किया था। सांसद ने उनकी मांग पर अपनी सैद्धांतिक सहमति जताते हुए केन्द्रीय रक्षा एवं वित्त मंत्री को पत्र लिखकर निवेदन किया है कि भूतपूर्व सैनिकों को मिलने वाली निःशुल्क (डिसेंबिलिटी) पेंशन को टैक्स के दायरे से बाहर रखा जाए। अपने पत्र में सांसद ने कहा है कि बजट प्रस्ताव के पृष्ठ संख्या 88, पैरा

108 में इस पेंशन को टैक्स के दायरे में रखने की बात कही गई है। भूतपूर्व सैनिकों के प्रति अपनी कुतर्जता के रूप में स-1922 से ही ये पेंशन टैक्स फ्री रही है। वर्तमान बजट में इस पर टैक्स लगाने के प्रस्ताव को निरस्त किया जाना चाहिए। आशा है इस पर सकारात्मक एवं सहानुभूति पूर्वक निर्णय लिया जाएगा। इसके साथ-साथ नारनौल में ईसीएचएस के क्लीनिक के लिए जगह सुनिश्चित कर रखी है। परंतु ईसीएचएस पॉली क्लीनिक का भवन न होने की वजह से ये वर्तमान में गांव नीरपुर में एक किराए के भवन में चल रहा है।

**मृतपूर्व सैनिकों को होगी बहुत सुविधा**  
सांसद ने लोक निर्माण विभाग के कार्यकारी अभियंता को इसका एस्टीमेट भेजने के निर्देश दिया था। जिस पर इसके मकन निर्माण का एस्टीमेट ईसीएचएस अनैथरिटी अवर कर को भेज दिया गया है। सांसद ने रक्षा मंत्री राजनाराय सिंह को पत्र लिखकर इस एस्टीमेट को जल्द-से-जल्द मंजूर करने का अनुरोध किया है। उन्होंने बताया कि कैबिनेट के निकट ही इस ईसीएचएस भवन का निर्माण होना है। इस भवन के निर्माण से भूतपूर्व सैनिकों को बहुत सुविधा होगी। इसके निर्माण के लिए 2.07 करोड़ का एस्टीमेट भिजवाया गया है। इसके अंतर्गत पॉली क्लीनिक भवन की चारदीवारी, कमरे, बाथरूम व सेटिंक टैंक आदि का निर्माण होना है। इसके साथ-साथ सांसद धर्मवीर सिंह ने केन्द्रीय कर्मियों एवं उनके परिवारों की सुविधा के लिए जिला महेन्द्रगढ़ में एक सीजीएचएस हेल्थ क्लीनिक खोलने की भी मांग की है। केन्द्रीय स्वास्थ्य मंत्री को लिखे अपने पत्र में सांसद धर्मवीर सिंह ने कहा है कि जिला महेन्द्रगढ़ में हजारों केन्द्रीय कर्मियों है। यदि सीजीएचएस क्लीनिक खुलता है तो इनके परिवारों को सामान्य बीमारी के इलाज में होने वाले खर्च से राहत मिलेगी। वर्तमान में सीजीएचएस कार्ड की सुविधा गंभीर बिमारी में केवल भर्ती होने की सूरत में ही मिलती है। सीजीएचएस हेल्थ क्लीनिक खुलने से सामान्य बिमारी में भी वहां मुफ्त उपचार की सुविधा मिल जाएगी।

## न्यूनतम मजदूरी व पीपीपी आय सीमा पर सरकार दे स्पष्टीकरण: खिलरो

हरिभूमि न्यूज महेन्द्रगढ़ नारनौल  
यह आय परिवार पहचान पत्र में आय के रूप में जोड़ी जाएगी या नहीं। सरकार ने पीपीपी में 18000 रुपये मासिक आय की सीमा तय कर रखी है। ऐसे में अगर न्यूनतम मजदूरी को ही आय माना गया, तो प्रदेश सरकार के हजारों गरीब व मजदूर परिवार बीपीएल श्रेणी से बाहर हो जाएंगे, जिससे उन्हें मिलने वाली सरकारी योजनाओं व सुविधाओं से वंचित होना पड़ेगा। सरकार की नीतियां गरीब और मजदूर वर्ग के लिए गंभीर चिंता का विषय बन चुकी हैं। सरकार को तुरंत इस मामले में स्पष्ट नीति लाकर जनता को भरोसा दिलाना चाहिए कि गरीबों के अधिकारों पर किसी प्रकार की चोट नहीं की जाएगी।



फोटो: हरिभूमि

**सीएम ने प्रति परिवार 30-30 लाख रुपये देने की घोषणा की**

**फरीदाबाद अग्निकांड में मारे गए दो फायर कर्मियों को शहीद का दर्जा एवं एक-एक करोड़ मुआवजा देने की मांग, दो दिन और बढ़ी हड़ताल**

हरिभूमि न्यूज़ ►► नारनौल  
फरीदाबाद अग्निकांड में मारे गए दो फायर कर्मियों को शहीद का दर्जा एवं एक-एक करोड़ की आर्थिक सहायता दिलाने की मांग को लेकर फायर कर्मियों का धरना-प्रदर्शन चौथे दिन भी जारी रहा। हड़ताली कर्मचारियों ने स्टेट बॉडी के आदेशानुसार इस विरोध प्रदर्शन को दो दिन और बढ़ाने का निर्णय लिया है। अब यह दूसरी बार दो दिन की बढ़ोतरी की गई है। वहीं दूसरी ओर प्रदेश के सीएम नयब सिंह सैनी ने दो फायर कर्मियों की ड्यूटी के दौरान दुखद मौत होने पर उन्हें 30-30 लाख रुपये प्रति परिवार राशि देने की घोषणा कर दी है। साथ ही इंश्योरेंस का पैसा दिलाने के प्रयास करने का भी आश्वासन दिया है। परिवार के एक-एक सदस्य को एक-एक करोड़ के तहत नौकरी देने का भी आश्वासन दिया है।

**सीएम ने इंश्योरेंस का पैसा दिलाने व परिवार के एक-एक सदस्य को एक-एक करोड़ के तहत नौकरी देने का भी आश्वासन दिया**

रवि जल्द समाधान नहीं निकला तो सभी विभागों के साथ मिलकर रोडवेज का चक्का जाम करने की चेतावनी दी



नारनौल। धरना देते अग्निशमन विभाग के दमकल कर्मी। फोटो: हरिभूमि

**फायर कर्मचारियों की हड़ताल को रोडवेज यूनियन से मिला समर्थन**

प्रधान गुरदयाल सिंह ने बताया कि फायर कर्मचारियों की हड़ताल को रोडवेज यूनियन से समर्थन मिला है। फतेहगढ़ में आयोजित बैठक में यूनियन ने सरकार की नीतियों का विरोध करते हुए कहा कि दमकल कर्मियों की मांगें जायज हैं और उनका दमन बर्दाश्त नहीं किया जाएगा। चेतावनी दी कि यदि जल्द समाधान नहीं निकला तो सभी विभागों के साथ मिलकर रोडवेज का चक्का जाम किया जाएगा। बैठक में दमकल कर्मचारियों की प्रमुख मांगों में शहीद कर्मचारियों के परिवारों को मुआवजा, पक्की नौकरी, जोखिम भता और पुरानी पेंशन बहाली शामिल हैं। इस मौके पर उपप्रधान दिनेश कुमार, हवासिंह, विक्रम जोषा, संदीप, लीलाराम, आशीष, विनित, अशोक, हरिओम, रविकान्त, अनिल कुमार, इंदरसिंह, अजय, संजय एवं सुभाष आदि मौजूद रहे।

**प्रधान ने क्रांतिकारियों को सैल्यूट किया**

नगर परिषद परिसर में दिए जा रहे धरने को संबोधित करते हुए प्रधान गुरदयाल सिंह ने कहा कि स्टेट बॉडी ने प्रदेश में जहां भी इस मांग को लेकर धरने प्रदर्शन चल रहे हैं, उन सभी क्रांतिकारियों को अपनी तरफ से सैल्यूट किया है। उन्होंने बताया कि सभी कर्मचारी मिलकर लगातार अपने-अपने फायर स्टेशनों पर पक्का मोर्चा लगाकर अपने शहीद भाइयों को न्याय दिलाने, अपनी ज्वलंत मांगों के लिए संघर्ष कर रहे हैं और ये संघर्ष तब तक जारी रहेगा, जब तक हमारी मांगों का पक्का समाधान नहीं हो जाता। उस वक्त तक हम आगे कोई छुट्टी नहीं करेंगे, चाहे कोई सड़ें हो या कोई त्योहार। प्रधान ने बताया कि हरियाणा अग्निशमन विभाग कर्मचारी यूनियन ने इस हड़ताल को आगे 12 व 13 अप्रैल तक दो दिन के लिए बढ़ाने का फैसला कर दिया है। जब तक हमारी मांगों का पूरी तरह से समाधान नहीं हो जाता, तब तक इस हड़ताल को बिल्कुल भी वापस नहीं लेंगे। उन्होंने कहा कि सरकार पूरी तरह से दबाव में है, लेकिन सरकार भी हमारे ऊपर हड़ताल खत्म करवाने के लिए किसी तरह का दबाव भी बना सकती है, पर हम लगातार संघर्ष करते रहेंगे।

**खबर संक्षेप**

**रूची का रक्षा मंत्रालय में एसओ पद पर चयन**

नांगल चौधरी। सिरौही बहाली की बेटी रूची कुमारी पुत्री रमेश कुमार ने सीजीएल परीक्षा को क्वालिफाई किया। एसएससी की मेरिट रिपोर्ट के आधार पर चयनित छात्रा को रक्षा मंत्रालय में एसओ पद पर नियुक्ति दी गई है। ग्रामीणों ने मेधावी छात्रा के सम्मान में समारोह आयोजित करने का निर्णय लिया है। चयनित एसओ रूची कुमारी के चाचा मनरूप मास्टर ने बताया कि पढ़ाई में शुरू से ही अव्वल रही है। बीते साल अगस्त महीने में सीजीएल की प्री परीक्षा दी थी, जिसमें उत्तीर्ण होने के बाद एसएससी ने मैन परीक्षा के लिए कॉल किया। बीते साल आयोजित हुई परीक्षा का परिणाम एसएससी ने घोषित कर दिया। जिसमें रूची कुमारी को मिली टॉप रैंक के आधार पर रक्षा मंत्रालय में एसओ का दायित्व दिया गया है।

**कार की टक्कर से बाइक सवार भाई-बहन घायल**

नारनौल। रेवाड़ी रोड पर सीएल फॉर्म के पास रॉज साइड से आई एक कार ने बाइक को टक्कर मार दी, जिससे बाइक सवार भाई-बहन गंभीर रूप से घायल हो गए। घायलों को अस्पताल में भर्ती कराया गया है, जबकि पुलिस ने कार ड्राइवर के खिलाफ मामला दर्ज कर जांच शुरू कर दी है। गांव बजाड़ के एक युवक ने बताया कि वह बीती शाम साढ़े सात बजे बहन को बाइक पर लेकर खालड़ा हनुमान मंदिर से अपने गांव जा रहा था। जब वह सीएल फॉर्म के पास पहुंचा तो सामने से आई कार ने बाइक को टक्कर मार दी।

**बारिश होने पर वाहन चालकों को दिखाई नहीं देते गड्ढे**

**अलवर-खेतड़ी राजमार्ग गड्ढों में तबदील एक साल में तीन बाइक सवारों की मौत**

डंपरों के प्रेशर हॉर्न से ग्रामीणों को मानसिक व शारीरिक समस्या उत्पन्न होने का बना खतरा

हरिभूमि न्यूज़ ►► नांगल चौधरी

अलवर-खेतड़ी राजमार्ग की बदहाल स्थिति ने वाहन चालकों व दैनिक यात्रियों की चिंता बढ़ा दी है। जगह-जगह गहरे गड्ढों में तबदील हो चुकी यह सड़क खासकर बाइक सवारों के लिए जानलेवा साबित हो रही है। बीते एक वर्ष में इस मार्ग पर तीन लोगों की मौत हो चुकी है, साथ ही चार वाहन पलट चुके हैं। जिनमें जानलेवा हादसा नहीं हुआ, लेकिन वाहनों को भारी नुकसान हुआ है। चिंतित ग्रामीण जिला प्रशासन से सड़क रिपेयर की गुहार लगा चुके हैं। इसके बावजूद स्थिति यथावत बनी हुई है। पूर्व जिला पार्षद छत्रपाल रावत, विक्रम सिंह, अशोक कुमार, महेश चौधरी, रामरतन ने बताया कि यह सड़क दिल्ली और फरीदाबाद तक पहुंचने का एक



नांगल चौधरी। नायन बस स्टैंड के पास क्षतिग्रस्त सड़क मार्ग। फोटो: हरिभूमि

महत्वपूर्ण शॉर्टकट मार्ग है, जिस कारण यहां भारी वाहनों, विशेषकर ओवरलोड डंपरों का आवागमन लगातार बढ़ गया है। स्थिति यह है कि रात के समय 15 से 20 डंपर कतारबद्ध होकर चलते हैं, जिससे छोटे वाहन चालकों के लिए रास्ता बेहद खतरनाक बन जाता है। अंधेरे में फिसलने के कारण सड़क दुर्घटनाओं की आशंका कई गुना बढ़ जाती है। अलवर से खेतड़ी तक इस राजमार्ग का चौड़ीकरण करीब पांच साल पहले किया गया था। इसके बाद दो बार इसकी मरम्मत भी कराई जा चुकी है, लेकिन भारी और ओवरलोड वाहनों के दबाव के कारण सड़क कुछ ही महीनों में फिर से खराब हो जाती है। ऐसे में सड़क की गुणवत्ता और निर्माण कार्य पर भी सवाल

उठने लगे हैं। इस गंभीर समस्या से कई बार संबंधित विभागीय अधिकारियों को अवगत कराया है, लेकिन अब तक न तो सड़क की मरम्मत का कोई ठोस कार्य शुरू हुआ है और न ही ओवरलोड वाहनों के खिलाफ कोई प्रभावी कार्रवाई की गई है। इससे लोगों में प्रशासन के प्रति नाराजगी साफ देखी जा रही है।

**टाइलें बिछाकर की रिपेयर, एक रात में टूटी**

ग्रामीणों ने बताया कि नायन बस स्टैंड के पास गड्ढों की समस्या से विभागीय अधिकारियों को अवगत कराया गया था। दबाव बढ़ने पर विभाग ने इंटरलॉक टाइलें बिछाकर गड्ढों की रिपेयर करवा दी थी, लेकिन ओवरलोड डंपरों का दबाव पड़ने से टाइलें एक रात में ही बिखर गईं। ग्रामीणों ने उच्च क्षमता वाली सड़क निर्माण करने व ओवरलोड वाहनों पर अंकुश लगाने की गुहार लगाई है।

**घरों का पानी सड़क पर छोड़ने से बनी जर्जर स्थिति**

पीडित ग्रामीणों के एसडीओ नरेंद्र सिंह ने बताया कि नायन के पास इंटरलॉक टाइलें बिछाकर टूटी सड़क की रिपेयर कर दी थी, लेकिन अब घरों का पानी आने से दूसरी जगह से सड़क टूटनी आरंभ हो गई है। यह सड़क मार्ग अभी वारंटे पीरियड में है, तो टेकेंडर को पेवमेंट के लिए निर्देश जारी कर दिए हैं। बारिश रुकते ही सर्वे करवाकर रिपेयर करवा दी जाएगी। उन्होंने बताया कि सड़क पर पानी छोड़ने वाले व्यक्ति को नोटिस दे दिया है, जल्द ही अमल नहीं हुआ तो विभागीय कार्रवाई करेंगे।

**जर्जर हवेली तोड़ने का कार्य शुरू, वार्ड वासियों ने ली राहत**



कनीना। वार्ड चार में स्थित जर्जर हवेली। फोटो: हरिभूमि

हरिभूमि न्यूज़ ►► कनीना

वार्ड चार में स्थित पुरानी एवं जर्जर हवेली को तोड़ने का कार्य नपा की ओर से शुरू किए जाने पर नागरिकों ने राहत की सांस ली है। इस पुरानी इमारत को आखिरकार प्रशासन की ओर से ध्वस्त कर दिया गया। नपा चेयरमैन डॉ. रिपी लोढ़ा ने बताया कि यह इमारत लंबे समय से लोगों के लिए खतरे का कारण बनी हुई थी। वर्षों से उपेक्षित इस भवन की दीवारें कमजोर हो चुकी थी और कई बार इसके हिस्से गिरने की घटनाएं भी सामने आई थी, जिससे आसपास रहने वाले लोग हमेशा भय में बसा हुआ है कि इस कदम से न केवल संभावित दुर्घटनाओं का खतरा दूर गया है, बल्कि इलाके की साफ सफाई और सुंदरता में भी सुधार होगा। नपा सचिव कपिल कुमार ने बताया कि यह कार्रवाई सुरक्षा को ध्यान में रखते हुए की गई है। उन्होंने नागरिकों से भी अपील की है कि वे अपने आसपास किसी भी खतरनाक या क्षतिग्रस्त भवन की सूचना समय पर दें, जिससे समय रहते आवश्यक कदम उठाए जा सकें।

था। कई बार प्रशासन को इसकी शिकायत भी दी गई थी, लेकिन कार्रवाई में देरी होने के कारण लोगों में नाराजगी भी थी। हालांकि अब जब इस इमारत तोड़ने का कार्य शुरू कर दिया गया है, जिसे क्षेत्र के निवासियों ने इसे एक बड़ी राहत के रूप में देखा है। नगरवासियों का कहना है कि इस कदम से न केवल संभावित दुर्घटनाओं का खतरा दूर गया है, बल्कि इलाके की साफ सफाई और सुंदरता में भी सुधार होगा। नपा सचिव कपिल कुमार ने बताया कि यह कार्रवाई सुरक्षा को ध्यान में रखते हुए की गई है। उन्होंने नागरिकों से भी अपील की है कि वे अपने आसपास किसी भी खतरनाक या क्षतिग्रस्त भवन की सूचना समय पर दें, जिससे समय रहते आवश्यक कदम उठाए जा सकें।

**आयकर विभाग में तनिष्क सोनी बने अधीक्षक, किया सम्मानित**



तनिष्क की उपलब्धि युवाओं के लिए प्रेरणा का स्रोत- डॉ. शर्मा

हरिभूमि न्यूज़ ►► नारनौल

तनिष्क सोनी पुत्र नरोत्तम सोनी व रवीना सोनी का सीजीएल परीक्षा उत्तीर्ण कर भारत सरकार के आयकर विभाग में अधीक्षक के रूप में चयन होने पर प्रगतिशील शिक्षक ट्रस्ट की ओर से उनका अभिनंदन किया गया। ट्रस्ट के सदस्य ओशीन शुक्ला व दिनेश कुमार ने बताया कि अध्यक्ष डॉ. संजय शर्मा के नेतृत्व में प्रतिनिधिमंडल ने कल देर शाम मोहनल्ला फ्रांसखाना निवासी स्व. मदनलाल सोनी के पौत्र तनिष्क के निवास पर पहुंचकर उन्हें इस उल्लेखनीय उपलब्धि के लिए बधाई दी और सम्मानित किया। ट्रस्ट के अध्यक्ष डॉ. संजय शर्मा ने कहा कि यह उपलब्धि केवल तनिष्क की व्यक्तिगत सफलता नहीं, बल्कि समाज के युवाओं के लिए प्रेरणा का स्रोत है। उन्होंने कहा कि निरंतर परिश्रम, अनुशासन और सही मार्गदर्शन से कठिन से कठिन लक्ष्य भी प्राप्त किया जा सकता है। डॉ. शर्मा ने तनिष्क के उज्वल भविष्य की कामना करते हुए कहा कि वे निष्ठा और ईमानदारी के साथ अपने दायित्वों का निर्वहन करें। ट्रस्ट के संरक्षक डॉ. जितेंद्र भारद्वाज ने कहा कि प्रतिस्पर्धी परीक्षाओं में सफलता के लिए धैर्य और निरंतरता अत्यंत आवश्यक है।

**फर्जी पेमेंट एप से ट्रांसफर का झांसा देकर नकदी टगने वाले गिरफ्तार**

साइबर क्राइम थाना पुलिस ने दो शांति आरोपितों को दबावा

हरिभूमि न्यूज़ ►► नारनौल

जिले की साइबर क्राइम थाना पुलिस ने एक बड़ी सफलता हासिल करते हुए फर्जी पेमेंट एप के जरिए आमजन को विश्वास में लेकर उनसे नकदी ऐंठने वाले दो शांति आरोपितों को गिरफ्तार किया है। जिनकी पहचान जितेंद्र वासी गुवानी व विकास वासी खातोली जाट के रूप में हुई है। इन आरोपितों ने हाल ही में कई लोगों को अपना शिकार बनाया था, जिनमें छुट्टी पर आया आईटीबीपी

**आरोपितों ने 2000 रुपये देने का किया आग्रह**

गांव हसनपुर निवासी बलबीर सिंह ने साइबर क्राइम थाना में शिकायत दी, जिसमें बताया कि वह आईटीबीपी में कार्यरत है और नौ अप्रैल को दोपहर करीब 2:30 बजे रेडक्रॉस भवन के पास उसके एक रिश्तेदार का इंतजार कर रहा था। इसी दौरान दो युवक उसके पास आए और मजबूरी का हवाला देते हुए कहा कि उन्हें कोई फीस भरनी है, लेकिन उनके पास नकद रुपये नहीं हैं। उन्होंने शिकायतकर्ता से 2000 रुपये नकद देने का आग्रह किया और बदले में उनके फोन पे पर ऑनलाइन पैसे ट्रांसफर करने का झांसा दिया। शिकायतकर्ता ने उन्हें 2000 रुपये नकद दे दिए। इसके बाद एक आरोपित ने फोन में शिकायतकर्ता का मोबाइल नंबर डालकर फर्जी ऐप के जरिए पैसे भेजने की झूठी स्क्रीन दिखाई और उसली जैसी ही नोटिफिकेशन की आवाज भी सुनाई। आरोपितों के जाने के बाद जब पीड़ित ने अपना बैंक खाता और फोन की हिस्ट्री चेक की, तो रुपये न आने पर उसे अपने साथ हुई 2000 रुपये की ठगी का अहसास हुआ।

का एक जवान भी शामिल था। पुलिस ने त्वरित कार्रवाई करते हुए दोनों आरोपितों को गिरफ्तार कर लिया है और उनके पास से वारदात में इस्तेमाल किए गए मोबाइल फोन भी बरामद किए हैं। प्रारंभिक जांच में सामने आया है कि आरोपित नशे के आदी हैं।

**बलाहा कला पीएचसी में एचपीवी वैक्सिनेशन अभियान की शुरुआत**

हरिभूमि न्यूज़ ►► नारनौल

प्राथमिक स्वास्थ्य केंद्र बलाहा में एचपीवी (ह्यूमन पैपिलोमा वायरस) वैक्सिनेशन अभियान की शुरुआत की गई। इस अभियान का उद्देश्य बालिकाओं को सर्वाइकल कैंसर जैसी गंभीर बीमारी से बचाव के लिए जागरूक करना और समय पर टीकाकरण सुनिश्चित करना है। पीएचसी बलाहा के मेडिकल ऑफिसर डॉ. निखिल बहल ने बताया कि एचपीवी वायरस महिलाओं में होने वाले सर्वाइकल कैंसर का मुख्य कारण है। उन्होंने कहा कि 9 से 14 वर्ष की आयु वर्ग की बालिकाओं को यह टीका



नारनौल। वैक्सिनेशन करते हुए। फोटो: हरिभूमि

प्राथमिकता के आधार पर लगाया जा रहा है। डॉ. निखिल बहल ने अभिभावकों से अपील की कि वे अपनी बेटियों को इस महत्वपूर्ण वैक्सिनेशन से अवश्य जोड़ें, ताकि भविष्य में गंभीर बीमारियों के खतरे

को कम किया जा सके। अभियान के दौरान स्वास्थ्य कर्मियों द्वारा लोगों को एचपीवी संक्रमण, इसके दुष्प्रभाव और बचाव के उपायों के बारे में विस्तार से जानकारी दी जा रही है।

**हरिभूमि आवश्यक सूचना**  
जिन पाठकों को अखबार मिलने में किसी भी प्रकार की असुविधा हो रही हो या उनके घर में कोई अन्य अखबार दिया जा रहा हो वह इन टेलीफोन नंबरों पर सम्पर्क करें या व्हाट्सअप करें :-  
**महेन्द्रगढ़ :- हरिभूमि कार्यालय, हुडा पार्क के सामने, डाक्टर भगत डैल अस्पताल वाली गली, नजदीक बस स्टैंड, महेन्द्रगढ़।**  
**नारनौल :- सत्य प्लाजा, प्रदाम तल, टरुणा कलर लेब वाली गली, नजदीक बस स्टैंड, नारनौल**  
**फोन : 8295738500, 9253681005**

**अटेली में हरियाणा कांग्रेस प्रदेश अध्यक्ष ने सरकार को घेरा**

**क्रॉस वोटिंग करने वाले विधायकों पर अनुशासन समिति करेगी कार्रवाई**

हरिभूमि न्यूज़ ►► मंडी अटेली

कांग्रेस के प्रदेश अध्यक्ष राव नरेंद्र सिंह ने शनिवार को कांग्रेस के वरिष्ठ नेता महेंद्र सिंह रातां के कार्यालय में एक प्रेस कॉन्फ्रेंस कर प्रदेश सरकार का घेराव किया। प्रदेश अध्यक्ष राव नरेंद्र सिंह ने कहा कि हरियाणा सरकार खुद को डबल इंजन की सरकार बताती है, लेकिन किसानों की समस्या का समाधान नहीं कर पा रही। उन्होंने हाल ही में हुए राज्यसभा चुनाव में हुई क्रॉस वोटिंग के मुद्दे पर भी उन्होंने कड़ा रुख दोहराया। जिन विधायकों ने पार्टी के खिलाफ जाकर मतदान किया है, उनके



मंडी अटेली। प्रेस कॉन्फ्रेंस करते कांग्रेस प्रदेश अध्यक्ष राव नरेंद्र सिंह।

खिलाफ रिपोर्ट तैयार कर ली गई है और मामला पार्टी हाईकमान को भेज दिया गया है। उन्होंने स्पष्ट किया कि अनुशासन समिति इस मामले में कार्रवाई करेगी और जल्द ही इसका परिणाम सामने आएगा। उन्होंने आरोप लगाया कि भाजपा ने

**किसानों के नाम पर भी हो रहा भ्रष्टाचार**

कोरियावास मेडिकल कॉलेज के लोकर प्रदेश अध्यक्ष ने कहा कि राव तुलाराम एक शहीद रहे हैं, वहीं महर्षि च्यवन ऋषि एक महान संत हुए हैं। उन्होंने तो आयुर्वेदिक कॉलेज पार्टीकरा में यहां के संत रहे बाबा खेतानाथ नाम रखा था, जो अभी तक चल रहा है। आगामी 15 अप्रैल बाबा साहेब डॉ. भीमराव अंबेडकर की 135वीं जयंती समारोह आयोजित किया जाएगा, जिसमें हरियाणा नवनिर्वाचित राज्यसभा सांसद कर्मवीर सिद्धू मुख्य रूप से शामिल होंगे। प्रदेश में न केवल अपराध और कानून व्यवस्था अपने चरम पर है, बल्कि भ्रष्टाचार के भी मामले आए दिन सामने आ रहे हैं। हाल ही में 590 करोड़ के बड़े बैंक घोटाले में हरियाणा के कई सरकारी अधिकारी, बैंक कर्मचारी व अन्य लोगों को गिरफ्तार किया गया और जांच में सामने आया कि पैसा फर्जी कंपनियों में ट्रांसफर किया गया। यमुनानगर में 42 करोड़ के धान खरीद घोटाले में हैफेड के अधिकारी की गिरफ्तारी से यह साफ है कि किसानों के नाम पर भी भ्रष्टाचार हो रहा है, जो बेहद शर्मनाक है।

**यह रहे मौजूद**

इस मौके पर कांग्रेस जिला अध्यक्ष सतवीर झुंकिआ, कांग्रेस के वरिष्ठ नेता महेंद्र सिंह राता, दिलीप सिंह चेरमैन, युवा जिला अध्यक्ष कृष्ण राव, सुमेर बिहारी, कमलेश चेरमैन, ओपी यादव, प्रोफेसर राजबीर, पूर्ण उप जिला प्रमुख सुनीता वर्मा, अजीत यादव सिंहा प्रधान, बलबीर प्रधान, सुमेर सरपंच, बलवंत मोहनपुर व वीरेंद्र प्रधान आदि मौजूद रहे।

वहीं बुजेंद्र सिंह की सद्भाव यात्रा पर राव नरेंद्र ने कहा कि यह कांग्रेस की आधिकारिक यात्रा नहीं है और जो नेता इसमें शामिल होना चाहते हैं, वह हो सकते हैं।

प्रलोभन, दबाव के जरिए कांग्रेस के पांच वोटों की क्रॉस वोटिंग करवाई। कांग्रेस का प्रत्याशी राज्यसभा पहुंचा है, जो गरीब और दलित वर्ग का प्रतिनिधित्व करता है। वहीं भाजपा ने अपने पदाधिकारी को तीसरे उम्मीदवार के तौर पर उतारकर लोकतंत्र की हत्या की है।

## विशेष: विश्व विरासत दिवस 18 अप्रैल

हमारे अतीत की पहचान, मानवीय सभ्यता की निशानियां, ऐतिहासिक धरोहरें हम सभी का गौरव हैं। लेकिन आपदाओं और मानवीय संघर्षों से इनके अस्तित्व पर भी संकट मंडराने लगा है। ऐसे में विश्व विरासत दिवस की इस वर्ष की थीम 'संघर्षों और आपदाओं के संदर्भ में जीवंत विरासत के लिए आपातकालीन प्रतिक्रिया'-अत्यंत सामयिक है। हम सभी को विरासतों के संरक्षण के लिए संकल्पित होना चाहिए।

# संघर्षों-आपदाओं के इस दौर में लें विश्व धरोहरों के संरक्षण का संकल्प

## कवर स्टोरी

शिखर चंद जैन



**बी**ते कुछ वर्षों से विश्व भर में कई जगहों पर युद्ध और संघर्ष की भयावह स्थिति बनी हुई है। प्राकृतिक और मानवकृत आपदाएं भी अपने चरम पर हैं। आज दुनिया जिस मोड़ पर खड़ी है, वहां केवल मानव जीवन ही नहीं, बल्कि हमारी सदियों पुरानी पहचान, हमारी विरासत भी खतरे में है। इस वर्ष विश्व धरोहर दिवस की थीम हमें याद दिलाती है कि जब जानलेवा और विध्वंसक मिसाइल और बम गिरते हैं या नदियां, सागर उफानते हैं, पहाड़ दरकते हैं, तो केवल इमारतें नहीं ढहतीं, बल्कि एक सभ्यता की आत्मा घायल होती है। ऐसे में हमारी सदियों पुरानी अनमोल धरोहरों का संरक्षण, चिंता का बड़ा विषय बन गया है। ये विरासतें कई प्रकार की हैं, धार्मिक, सांस्कृतिक, प्राकृतिक, ऐतिहासिक और जीवंत। ये हमारी पहचान हैं। ये हमारे पूर्वजों, महापुरुषों और विद्वानों की स्मृति के साथ-साथ आने वाली पीढ़ी के लिए एक दस्तावेज जैसी हैं, जिन्हें सुरक्षित और संरक्षित रखना अत्यंत आवश्यक है।

## जीवंत विरासत का अर्थ

'जीवंत विरासत' का मतलब सिर्फ पत्थर की दीवारें नहीं होती हैं। इसमें हमारी लोक कथाएं, पारंपरिक संगीत, हस्तशिल्प और वे त्योहार भी शामिल होते हैं, जो पीढ़ी-दर-पीढ़ी चलते आ रहे हैं। संघर्ष के समय जब लोग विस्थापित होते हैं, तो ये 'अमूर्त विरासत' ही उन्हें अपनी जड़ों से जोड़े रखती हैं। इन्हें बचाना मानवीय गरिमा को बचाने जैसा है। जाहिर है, यह थीम केवल इमारतों या स्मारकों तक सीमित नहीं है, बल्कि 'लिविंग



## हेरिटेज का डिजिटलाइजेशन

आपदाओं में भौतिक नुकसान की भरपाई संभव नहीं होती, इसलिए आधुनिक तकनीक (3डी मैपिंग, क्लाउड स्टोरेज) के जरिए विरासत का डिजिटल रिकॉर्ड रखना अनिवार्य हो गया है ताकि भविष्य में पुनर्निर्माण किया जा सके। भौतिक रूप से नष्ट हुई विरासत को दोबारा जीवित करने का एकमात्र तरीका 'डिजिटल टिवन' तकनीक है। 3डी लेजर स्कैनिंग और ड्रोन मैपिंग के जरिए हर बारीक नक्काशी का रिकॉर्ड रखना अब जरूरत बन गई है, ताकि भविष्य में पुनर्निर्माण सटीक हो सके।

हेरिटेज' यानी हमारी परंपराओं, लोक कलाओं, भाषाओं और उत्सवों पर जोर देती है, जो मानवीय अस्तित्व का अभिन्न अंग हैं।

## दोहरे खतरों की पहचान

वर्तमान में दुनिया भर में विरासत दो प्रमुख मोर्चों पर खतरे में है: पहला, मानव निर्मित सशस्त्र संघर्ष (युद्ध) और दूसरा, प्राकृतिक जलवायु परिवर्तन व आपदाएं (बाढ़, भूकंप, आग)। बदलते मौसम, अनियंत्रित बाढ़ और भूकंप ने कई प्राचीन शहरों को मलबे में बदल दिया। इसलिए जरूरी है कि आपदा प्रबंधन की योजना में ऐतिहासिक स्मारकों को भी प्राथमिकता दी जाए, ताकि मलबे के साथ इतिहास न दफन हो जाए।

## सांस्कृतिक पहचान पर न हो प्रहार

युद्ध और संघर्ष के दौरान अक्सर सांस्कृतिक प्रतीकों को जानबूझकर

निशाना बनाया जाता है ताकि किसी समुदाय की पहचान और मनोबल को तोड़ा जा सके। जब युद्ध और सशस्त्र संघर्ष का क्रूर प्रहार होता है तो सांस्कृतिक पहचान पर चोट पहुंचती है। रूस-यूक्रेन से लेकर मध्य-पूर्व (फिलिस्तीन-इजरायल) और ईरान-अमेरिका) तक के मौजूदा संघर्षों में हमने देखा है कि ऐतिहासिक संग्रहालयों और पुस्तकालयों को निशाना बनाया गया। इस वर्ष की थीम का मुख्य उद्देश्य, युद्ध क्षेत्रों में इन संपत्तियों को (नो-वॉर जोन) के रूप में मान्यता दिलाना और उनके विनाश को 'युद्ध अपराध' के रूप में कड़ाई से लागू करना है। थीम इसके विरुद्ध एक सुरक्षा कवच तैयार करने की वकालत करती है।



## त्वरित प्रतिक्रिया की आवश्यकता

विरासत के संरक्षण के लिए त्वरित प्रतिक्रिया तंत्र विकसित करना जरूरी है, जैसे आग लगने पर फायर ब्रिगेड पहुंचती है, वैसे ही विरासत के लिए 'कल्चरल फर्स्ट एड' की जरूरत होती है। इसमें विशेषज्ञों की ऐसी टीम शामिल होनी चाहिए, जो संकट के पहले 48 घंटों में कीमती पुरावशेषों को सुरक्षित स्थान पर ले जा सके या उन्हें प्रोटेक्ट कर सके। आपदा के समय जिस तरह इंसानी जान बचाने के लिए 'फर्स्ट रिस्पॉन्स' टीम होती है, उसी तरह विरासत को बचाने के लिए भी एक त्वरित कार्य योजना और प्रशिक्षित विशेषज्ञों की जरूरत होती है।

## स्थानीय समुदायों की भूमिका

विरासत का असली संरक्षक वह समुदाय है, जो वहां रहता है। संघर्ष के समय स्थानीय लोगों को 'हेरिटेज वॉरियर्स' के रूप में प्रशिक्षित करना सबसे प्रभावी बचाव साबित होता है।

## नीतिगत सुधार की जरूरत

सरकारों को अपनी राष्ट्रीय आपदा प्रबंधन नीतियों में 'विरासत संरक्षण' को एक अनिवार्य अध्याय के रूप में जोड़ने की आवश्यकता है। अवैध तस्करी पर लगाम लगाने की भी जरूरत है। अक्सर देखा गया है कि संघर्ष और अस्थिरता के दौरान प्राचीन मूर्तियों और कलाकृतियों को चोरी और अंतरराष्ट्रीय तस्करी बढ़ जाती है। थीम का एक हिस्सा यह भी है कि आपातकालीन स्थिति में अंतरराष्ट्रीय सीमाओं पर सांस्कृतिक संपदा की निगरानी सख्त की जाए।

## भविष्य की तैयारी

इस वर्ष की थीम हमें याद दिलाती है कि विरासत को बचाना केवल अतीत का सम्मान नहीं है, बल्कि अनिश्चित भविष्य के लिए अपनी जड़ों को सुरक्षित रखना है। संकट के समय विरासत बचाने के लिए भारी धन की आवश्यकता होती है। यूनेस्को और अंतरराष्ट्रीय संस्थाओं को एक 'इमरजेंसी हेरिटेज फंड' को और मजबूत करना होगा, ताकि गरीब और विकासशील देशों की विरासत को संसाधनों के अभाव में नष्ट होने से बचाया जा सके।

## नागरिक भी बनें जागरूक

विरासत की रक्षा एक सरकारी जिम्मेदारी से बढ़कर एक नागरिक



## अंतरराष्ट्रीय सहयोग

युद्ध क्षेत्रों में सांस्कृतिक संपत्ति की सुरक्षा के लिए 'हेग कन्वेंशन' और 'ब्लू शील्ड' जैसे अंतरराष्ट्रीय मानकों का सख्ती से पालन करना समय की मांग है। जब कोई समुदाय युद्ध या आपदा से उबरता है, तो अपनी परंपराओं (जैसे सामूहिक नृत्य या उत्सव) को फिर से शुरू करना उनके मानसिक स्वास्थ्य के लिए महत्वपूर्ण काम करता है। विरासत केवल बीता हुआ काल नहीं, बल्कि भविष्य की आशा है। आपदा या युद्ध के बाद जब लोग अपनी परंपराओं और उत्सवों (लिविंग हेरिटेज) की ओर लौटते हैं, तो यह सामाजिक एकजुटता को वापस लाने में मदद करता है।

कर्तव्य भी है। शिक्षा और मीडिया के माध्यम से युवाओं को यह समझाना होगा कि अगर हमारी विरासत मिट गई, तो हमारे पास आने वाली पीढ़ियों को सुनाने के लिए कोई कहानी नहीं बचेगी। लोगों को बताना होगा कि विरासत की रक्षा कोई 'सॉफ्ट टारगेट' नहीं बल्कि राष्ट्रीय सुरक्षा और वैश्विक शांति का हिस्सा है। संघर्ष थमने और आपदाएं बीत जाएंगी, लेकिन जो विरासत हम खो देंगे, वह कभी वापस नहीं आएगी। समय आ गया है कि हम अपनी पहचान को बचाने के लिए 'रिएक्टिव' होने के बजाय 'प्रोएक्टिव' बनें। \*



## खंग / मूंपेद भारतीय

**भि**या इन दिनों विचारक बनने की यात्रा में हैं। चुनाव दूर है तो यही कर लिया जाए। ऐसा भिया के मन में विचार उमड़ा। विचार क्या, यह भिया के लिए क्रांतिकारी कदम जैसा है। अब तक माला, माइक, मंच व फोटो की ही हवा चल रही थी, लेकिन विचारों की हवा का अभाव था। भिया को फिर विचार आया कि इन सभी के साथ मुझे एक बड़ा विचारक भी होना चाहिए। जनता बात-बात में माइक पकड़ा देती है। ऐसे में बिना विचार के विचारक कैसे बन सकते हैं? मंच का संचालन करने वाला तो दो शब्द कहने को ही कहता है लेकिन वे दो शब्द मंच से जनता तक पहुंचाने में बड़ी मशक्कत करनी होती है। कभी-कभी तो विचारों के अभाव में एक शब्द भी नहीं निकलता। सिर्फ हवा ही माइक से निकलती है। इन सभी बातों को ध्यान में रखकर भिया आजकल विचारक बनने के लिए लंबी-लंबी चिंतन बैठकें कर रहे हैं। कई-कई कप चाय सुड़कते हुए, सिगरेट का धुआं उड़ते हुए कागज-कलम के साथ विचारक बनने की प्रैक्टिस करने लगे हैं।

मांग विचारक बनने की इस बेचैनी में एक तरफ विचार है कि आ नहीं रहे हैं और कार्यकर्ता भिया के लिए नए-नए मंच तैयार कर रहे हैं। भिया के विचारक बनने की हवा चलाने के लिए क्षेत्र में पहले से धंसी पड़ी कुछ संस्थाओं को पुनर्जीवित किया गया और कुछ नई संस्थाओं का निर्माण किया गया। कार्यकर्ता जी-जान से भिया के विचारक बनने की हवा बनाने लगे और डेढ़र अभी भिया पक्के विचारक बने ही नहीं और कार्यकर्ताओं ने 'भ्रष्टाचार हटाओ अभियान' कार्यक्रम में मुख्य वक्ता के रूप में भिया का नाम लिखा दिया। भिया चिंतित हैं कि अब इस विषय पर मैं क्या बोलूं? यह विषय तो मेरी विपरीत धारा का है। अब तक तो भ्रष्टाचार के मामलों में धमक चिरे ही आए हैं और अब इस पर विचार कैसे रखूं? इस विचित्र मामले में कैसे हवा बनाऊं? यह कैसे संभव होगा। बस, फिर क्या था! भिया को भी

## विचारक बनने की हवा

मिया का मन मंच की ओर जाने के लिए तड़फड़ाने लगा। शब्द विचार बनने को बेताब होने लगे, मिया का विचारक व्यक्तित्व अवतरण लेने लगा। दुनिया को एक और विचारक मिलने वाला है।



विपरीत परिस्थिति ने ही मार्ग दिखाया। जैसे बड़े नेता विपरीत परिस्थितियों में ही अपनी छवि को और अच्छे से चमका लेते हैं। भिया ने भी झट से अवसर को लपक लिया। ऐसी विपरीत परिस्थिति में नए-नए विचार आने लगे, उन्हें लगने लगा। विचारक बनने की हवा शुरू हो गई है। भिया अपने विषय की भूमिका बनाने लगे। भ्रष्टाचार हटाओ अभियान सिर्फ नारा नहीं, हमारे क्षेत्र व जनता के लिए एक क्रांति लाने वाला है। ऐसे अजीबो-गरीब विचार भिया के मन में गुड़गुड़ाने लगे। भिया का मन मंच की ओर जाने के लिए तड़फड़ाने लगा। शब्द विचार बनने को बेताब होने लगे, भिया का विचारक व्यक्तित्व अवतरण लेने लगा। दुनिया को एक और विचारक मिलने वाला है। यह विचारों की क्रांति है। इससे पहले भिया चुनावों में बड़ी-बड़ी हवा बना चुके थे। विकास की हवा चलाने में भिया से बड़ा नेता आज तक उनके क्षेत्र में कोई दूसरा आया ही नहीं। शिक्षा विभाग से लेकर राजस्व विभाग तक ऐसा

कोई मलाईदार विभाग भिया की टीम से छूटा नहीं, जिसमें भिया ने चुनाव जीतने के छः माह बाद ही अपनी हवा नहीं चलाई हो। लिफाफे की हवा, फिक्स रेट की हवा, ट्रांसफर की हवा, खदान लेने की हवा, ठेका देने की हवा, सरकारी नौकरी देने की हवा जैसी सैकड़ों हवाएं हैं, जो क्षेत्र में निरंतर पांच साल चलती रहीं। भिया की जीत से छः माह के बाद ही अधिकांश विभाग उनकी हवा से महकने लगे।

ऐसे ही विचार भिया के मन में क्रांति की हवा बनाने लगे। भिया को विचारक बनने की हवा धीरे-धीरे आने लगी। इस हवा को और बड़ा करने में कार्यकर्ता सोशल मीडिया का सहारा लेने लगे। जेन-जी को इस हवा से जोड़ने की कोशिश की जाने लगी। धीरे-धीरे विचारक बनने की हवा सभी ओर फैलने लगी। सुबह जैसे ही भिया घर से क्षेत्र के लिए निकलते उनकी लगजरी कार में लगे हूटर से उनके विचारक होने की हवा चलने लगती। फेसबुक पर जनता के नाम संदेश देने में बड़े विचारक होने की हवा का हल्ला रहता।

इधर धीरे-धीरे ऑनलाइन मीटिंग में भी भिया विचारक सिद्ध होने लगे। अपने दल में उनकी हवा बढ़ने लगी। वे एक बुद्धिजीवी की श्रेणी में आ गए। विचारक बनने की हवा ने बड़ा काम कर दिया। भिया विचारक की हवा से राजनीति में लंबा उड़ने की सोचने लगे। अपने दल की ओर से प्रवक्ता बनकर राष्ट्रीय मीडिया में बैठकर राष्ट्रीय स्तर पर हवा चलाने के सपने आने लगे। भिया के चले-चपाटे उनके लिए नए-नए मंचों का निर्माण करने लगे। विचारक बनने की हवा क्षेत्र में तीव्र गति से चलने लगी। पुराने विचारक और बुद्धिजीवी चिंतित होने लगे। भिया की विचारक बनने वाली हवा में पूरा क्षेत्र विकास की ओर अग्रसर होने लगा। \*

**वि**शाखा एक शहर में हाउसिंग बोर्ड कॉलोनी में रहती थी। कॉलोनी के बीचों-बीच एक सुंदर सार्वजनिक पार्क था। चारों ओर हरे-भरे पेड़-पौधे, रंग-बिरंगे फूल, बच्चों के झूले और फिसलन-पट्टी उसे जीवंत बनाते थे। सुबह-शाम कॉलोनी के बच्चे, बुजुर्ग और परिवार के लोग वहां टहलने, बैठकर बातें करने और समय बिताने आया करते थे। गर्मियों के दिन शुरू हुए तो किसी संवेदनशील व्यक्ति ने पक्षियों के लिए पेड़ों पर सात-आठ परिंदे (मिट्टी के बर्तन) टांग दिए। पार्क के एक कोने में दाना चुगाने का स्थान भी बना था, जहां तोते, कबूतर, कोवे, गौरैया और मैना आदि पक्षी आकर दाना चुगतें थे। जब भीषण गर्मी परिंदों के पास पहुंच गया। अलग नहीं कर सकते हवा का पानी सूख गया। लोग रोज पार्क में आते, घूमते, बातें करते, बच्चे खेलते, लेकिन किसी की नजर उन सूखे परिंदों पर नहीं ठहरती। विशाखा की नजर भी कई बार उन पर पड़ती, लेकिन फिर भी उसने इस ओर ध्यान देने की जरूरत नहीं समझी। मन में बस यही विचार आता-यह काम मेरा अकेले का नहीं है, कॉलोनी में और भी तो लोग हैं। एक दिन उसका बेटा अमन पार्क में खेलते-खेलते उन परिंदों के पास पहुंच गया। उसने देखा कि वे पूरी तरह सूखे पड़े हैं। घर आकर उसने अपनी मां से कहा, 'मम्मा, पार्क में पक्षियों के परिंदों में कई दिनों से पानी नहीं है।' विशाखा ने सहज भाव से

## लघुकथा / सुनील कुमार महला

## कर्तव्यबोध



उत्तर दिया, 'कॉलोनी में इतने लोग हैं, क्या सिर्फ हमारी ही जिम्मेदारी है इन्हें भरने की?' अमन ने शांत स्वर में कहा, 'मम्मा, जिम्मेदारी सबकी होती है, लेकिन सब कुछ जानते हुए भी उसे निभाने से बचना सबसे बड़ी गलती है।' बेटे की बात सुनकर विशाखा कुछ पल के लिए मौन रह गई। उसे आभास हुआ, कभी-कभी छोटे बच्चे भी हमें बड़ा सच सिखा देते हैं। विशाखा को अपने कर्तव्यबोध का अहसास हो चुका था। \*

## पुस्तक चर्चा / विज्ञान गूण

**भा**रत के पूर्वोत्तर राज्य अरुणाचल प्रदेश से आने वाली लेखिका जमुना बीनी का कविता संग्रह 'जब आदिवासी गाता है' कुछ समय पूर्व छपकर आया है। यहाँ, कहीं आदिवासी जीवन का स्वर सुनाई पड़ता है, 'जिनको उखड़ना/पड़ता है/ बार-बार/ अपनी जड़ों से/ उनके लिए/ वाकई/ भविष्य शब्द के/ क्या मायने हैं?' (भविष्य)। तो कहीं प्रकृति से दूर किए जाने का दर्द भी छलकता है, 'पहाड़-पर्वतों के प्राचीन वासी/ हमारे पुरातन संगी/ अलग नहीं कर सकते हवा/ उससे खुद को।' (पहाड़ और आदिम निवासी)। कुछ कविताओं में आधुनिक जीवन में डिजिटल संक्रमण से परसती संवेदनशून्यता को भी कवयित्री ने कटघरे में खड़ा किया है। इसकी बानगी इन पंक्तियों में देखी जा सकती है। 'निश्चय ही/ हमारी संवेदनाएं/ जंग खाती जा रही हैं/ वीभत्स में/ लोग अब/ लेने लगते हैं स्वाद' (डर)। और 'जितना ज्यादा चॉइस/ उतनी अधिक कशमकश/ चॉइस की भरमार/ इनसान को/ उलझाते/ और/ भरमाते ज्यादा, सुलझाते कमा।' (टेलिविजन चैनल)। \*

## नवगीत

माणिक विरवर्मा 'नवरंग'

## प्रथम गीत

## लिखने वाले ने

प्रथम गीत लिखने वाले ने, कितना दर्द सहा होगा। आंखों से उसका हर सपना, अरुणगिन बार बहा होगा। अपने आतुर अरमानों को डांडस देकर फुसलाकर रेतिले महलों के जैसे सागर तट तक ले जाकर जितनी बार बनाया होगा, उतनी बार ढाहा होगा। राग से विभ्रुयता होने पर, मन होता है वैरागी सिंधित हुए बिना मधुरस के कौन हुआ है अनुरागी कानों में घुपके से कोई कुछ न कुछ तो कसा होगा। जब विश्वास टूटता है तो दिल से आह निकलती है बागी होकर स्वयं लेखनी अपनी राह बदलती है दुख देने वाला मानस में, कोई नाम रखा होगा।

